



सूचना एवं जनसम्पर्क विभाग, बिहार

प्रेस विज्ञप्ति

संख्या-321
13/03/2010

कानून के प्रति निष्ठा रखें, मानवाधिकार के प्रति सजग रहें एवं प्रतिष्ठा अर्जित करें :- मुख्यमंत्री

पटना, 13 मार्च 2010 :- बिहार के मुख्यमंत्री श्री नीतीश कुमार ने पुलिस पदाधिकारियों से पूरी ईमानदारी के साथ कर्तव्यनिष्ठ होकर कार्य करने की अपील की है। उन्होंने उनसे कानून के प्रति निष्ठा रखने तथा मानवाधिकार के प्रति सजग रहने की सलाह दी। इससे पुलिस महकमे की प्रतिष्ठा बढ़ेगी। मुख्यमंत्री आज सिपाही प्रशिक्षण विद्यालय, नाथनगर में नये प्रशिक्षित 1418 अवर निरीक्षकों के पारण परेड के अवसर पर संबोधित कर रहे थे।

मुख्यमंत्री ने प्रशिक्षित अवर निरीक्षकों को शुभकामना देते हुये कहा कि उन्होंने उत्कृष्ट कोटि का प्रशिक्षण प्राप्त किया है। इसके लिये संस्थान के प्रशिक्षक एवं निर्देशक भी बधाई के पात्र हैं। उन्होंने कहा कि राज्य के बाहर पहले ट्रेनिंग दी जाती थी लेकिन अब राज्य में ही ट्रेनिंग का प्रबंध किया गया है। पहली बार इतनी संख्या में प्रशिक्षणार्थियों को प्रशिक्षण दिया गया। उन्होंने कहा कि राजगीर में बेहतर प्रशिक्षण केन्द्र के लिए 206 करोड़ रुपये दिया गया है।

मुख्यमंत्री ने कहा कि यह ट्रेनिंग सेन्टर नाथनगर के कर्णगढ़ में स्थित है, जिसमें इतिहास का धरोहर छिपा है। इसकी खुदाई हुई तो यह इतिहास में नया अध्याय जोड़ेगा। उन्होंने कहा कि इसी प्रशिक्षण केन्द्र में पहले यहाँ सिपाही का प्रशिक्षण होता था लेकिन अब यहाँ सब इंसपेक्टर का ट्रेनिंग हो रहा है। यह पुलिस अकादमी का बेहतर सेन्टर होगा, इसमें जितने संसाधन की आवश्यकता होगी, सरकार उपलब्ध करायेगी। उन्होंने साम्प्रदायिक सौहार्द बनाये रखने की अपील की। पुलिस स्तर पर कोई ढिलाई नहीं होगी। संसाधन उपलब्ध है, उसका समुचित उपयोग करें।

इस अवसर पर पुलिस महानिदेशक श्री नीलमणि ने पुलिस कर्तव्य की जानकारी दी और गरीबों के साथ सहानुभूतिपूर्वक बातें करने, न्याय दिलाने एवं मदद करने की अपील की। इस अवसर पर लोक स्वास्थ्य अभियंत्रण मंत्री श्री अश्विनी कुमार चौबे, विधान परिषद सत्तापक्ष के सचेतक श्री संजीव कुमार सिंह, विधान पार्षद श्री मनोज यादव, भागलपुर के महापौर श्रीमती विणा यादव, गृह सचिव श्री आमिर सुबहानी, अपर पुलिस महानिदेशक श्री अनिल सिन्हा, श्री अशोक गुप्ता, श्री अमरिक सिंह निब्रान एवं अन्य पुलिस पदाधिकारी मौजूद थे। इसके पूर्व मुख्यमंत्री ने पारण परेड का निरीक्षण किया एवं परेड की सलामी ली। कार्यक्रम की शुरुआत राष्ट्रीय गान के साथ सम्पन्न हुआ।
